

Τριώδιον

Τῇ Τετάρτῃ Γ' Ἑβδομάδος εἰς τὸν Ἑσπερινόν.

Μηναιὸν - ΤΗΙ ΚΗ' ΜΑΡΤΙΟΥ

Μνήμη τοῦ Ὁσίου Ἰλαρίωνος τοῦ Νέου

ΠΡΟΗΓΙΑΣΜΕΝΗ

Τῇ Τετάρτῃ Ἑσπέρας Γ' Ἑβδομάδος 2019
ΧΟΡΟΣ

Ἦχος δ'.

Κύριε ἐκέκραξα πρὸς σέ, εἰσάκουσόν μου, εἰσάκουσόν μου, Κύριε. Κύριε, ἐκέκραξα πρὸς σέ, εἰσάκουσόν μου· πρόσχες τῇ φωνῇ τῆς δεήσεώς μου, ἐν τῷ κεκραγέναι με πρὸς σέ. Εἰσάκουσόν μου, Κύριε.

Κατευθυνθήτω ἡ προσευχή μου, ὡς θυμίαμα ἐνώπιόν σου, ἔπαρσις τῶν χειρῶν μου θυσία ἑσπερινή. Εἰσάκουσόν μου, Κύριε.

Τοῦ Τριωδίου.

Στιχηρὸν Ἰδιόμελον. Ἦχος δ'.

Ἐξάγαγε ἐκ φυλακῆς τὴν ψυχὴν μου, τοῦ ἐξομολογήσασθαι τῷ ὀνόματί σου.

Ἀσώτως διασπείρας, τὸν πατρικόν μου πλοῦτον, ἔρημος γέγονα, ἐν τῇ χώρᾳ οἰκήσας, τῶν πονηρῶν πολιτῶν, καὶ τῇ ἀλογίᾳ ὡμοιώθην ἀνοήτοις κτήνεσι καὶ πάσης γεγύμνωμαι θείας χάριτος· διὸ ἐπιστρέψας βοῶ σοι· τῷ εὐσπλαγχνῷ καὶ οἰκτίρμονι Πατρί· Ἠμαρτον, δέξαι με μετανοοῦντα ὁ Θεός, καὶ ἐλέησόν με.

Στιχηρὸν Ἰδιόμελον. Ἦχος δ'.

Ἐμὲ ὑπομενοῦσι δίκαιοι, ἕως οὗ ἀνταποδῶς μοι.

Ἀσώτως διασπείρας, τὸν πατρικόν μου πλοῦτον, ἔρημος γέγονα, ἐν τῇ χώρᾳ οἰκήσας, τῶν πονηρῶν πολιτῶν, καὶ τῇ ἀλογίᾳ ὡμοιώθην ἀνοήτοις κτήνεσι καὶ

πάσης γεγύμνωμαι θείας χάριτος· διὸ ἐπιστρέψας βοῶ σοι· τῷ εὐσπλαγχνῷ καὶ οἰκτίρμονι Πατρί· Ἠμαρτον, δέξαι με μετανοοῦντα ὁ Θεός, καὶ ἐλέησόν με.

Μαρτυρικόν.

Ἦχος δ'.

Ἐκ βαθέων ἐκέκραξά σοι, Κύριε· Κύριε, εἰσάκουσον τῆς φωνῆς μου.

Τερεῖα ἔμψυχα, ὀλοκαυτώματα λογικά, Μάρτυρες Κυρίου, θύματα τέλεια Θεοῦ, Θεὸν γινώσκοντα, καὶ Θεῷ γινωσκόμενα, πρόβατα, ὧν ἡ μάνδρα, λύκοις ἀνεπίβατος, πρεσβεύσατε καὶ ἡμᾶς, συμποιμανθῆναι ὑμῖν, ἐπὶ ὕδατος ἀναπαύσεως.

Στιχηρὰ Προσόμοια. Ποίημα Ἰωσήφ.

Ἦχος πλ. β'. Ὁλην ἀποθέμενοι.

Γενηθήτω τὰ ὦτά σου προσέχοντα εἰς τὴν φωνὴν τῆς δεήσεώς μου.

Ἡλίου αὐγάσματα, τοῦ νοητοῦ δεδειγμένοι, θεόπται Ἀπόστολοι, φωτισμὸν αἰτήσατε, ταῖς ψυχαῖς ἡμῶν, καὶ παθῶν ῥύσατε, ἀχλυώδους σκοτούς, καὶ ἡμέραν τὴν σωτήριον, ἰδεῖν πρεσβεύσατε, διὰ πρεσβειῶν καὶ δεήσεων, καρδίας ἐκκαθάραντες, ἃς ὁ πονηρὸς ἐτραυμάτισεν, ὅπως ἡμᾶς πίστει, σφζόμενοι γεραίρωμεν ἀεὶ, τοὺς τῷ πανσόφῳ κηρύγματι, Κόσμον διασώσαντας.

Ἦχος πλ. β'. Ὁλην ἀποθέμενοι.

Ἐὰν ἀνομίας παρατηρήσης, Κύριε Κύριε, τίς ὑποστήσεται; ὅτι παρὰ σοὶ ὁ ἴλασμός ἐστιν.

Εἰς χώραν ὁ Ἄσωτος, ἀποδημήσας κακίας, κακῶς ἐδαπάνησα, ὃν περ Πάτερ εὐσπλαγχνε, πλοῦτον δέδωκας, καὶ λιμῷ τήκομαι, ἀγαθῶν πράξεων, καὶ αἰσχύνην παραβάσεως, ἰδοὺ ἐνδεδυμαι, χάριτος ἐνθέου γυμνούμενος, καὶ κράζω σοι τὸ

Ἡμαρτον· οἶδα γὰρ τὴν σὴν ἀγαθότητα,
δέξαι με ὡς ἓνα, οἰκτίρμον τῶν μισθίων
σου Χριστέ, τῶν Ἀποστόλων δεήσεσι, τῶν
ἡγαπηκότων σε.

Ἔτερον. Ποίημα Θεοδώρου.

Ἦχος πλ. β'. Ἐκ δεξιῶν τοῦ Σωτῆρος.

Ἐνεκεν τοῦ ὀνόματός σου ὑπέμεινά σε,
Κύριε, ὑπέμεινεν ἡ ψυχὴ μου εἰς τὸν λόγον
σου. Ἡλπισεν ἡ ψυχὴ μου ἐπὶ τὸν Κύριον.

Ἀπόστολοι τοῦ Σωτῆρος, φωστῆρες
Οἰκουμένης, καὶ εὐεργέται καὶ σῶσαι, οἱ
Θεοῦ τῆς δόξης, ὡς οὐρανοὶ διηγῆτορες, καὶ
πεποικιλμένοι τοῖς ἄστροις τῶν θαυμάτων,
καὶ τοῖς τέρασι τῶν ἰάσεων, ἐκτενῶς ὑπὲρ
ἡμῶν, τὰς ἱκετηρίας Κυρίῳ προσάγετε, εἰς
ὁσμὴν ἄχραντον, τὰς εὐχὰς δεχθῆναι ἡμῶν,
καὶ ἀξιωθῆναι τὸν ζωφόρον Σταυρόν καὶ
προσπτύξασθαι, καὶ βλέψαι φόβῳ ἅπαντας,
αὐτοῦ τῇ προσκυνήσει. Κατάπεμψον ἡμῖν
τὰ ἐλέη σου, Σωτὴρ ὡς φιλόανθρωπος.

Στιχηρὰ τοῦ Μηναίου.

Τοῦ Μηναίου - -

Ἦχος δ'. Ἐδωκας σημείωσιν.

Ἀπὸ φυλακῆς πρωΐας μέχρι νυκτός· ἀπὸ
φυλακῆς πρωΐας ἐλπισάτω Ἰσραὴλ ἐπὶ τὸν
Κύριον.

Βίον ἀκηλίδωτον, ὑπομονὴν καὶ
πραότητα, καὶ ἀγάπην ἀνόθευτον,
ἐγκράτειαν ἄμετρον, παννύχιον στάσιν,
κατάνυξιν θείαν, πίστιν ἐλπίδα ἀσφαλῆ, ἐν
συμπαθείᾳ Πάτερ κτησάμενος, ὡς Ἄγγελος
ἐβίωσας, ἐπὶ τῆς γῆς μετὰ σώματος,
Ἰλαρίων μακάριε, πρεσβευτὰ τῶν ψυχῶν
ἡμῶν.

Ὅτι παρὰ τῷ Κυρίῳ τὸ ἔλεος καὶ πολλὴ
παρ' αὐτῷ λύτρωσις, καὶ αὐτὸς λυτρώσεται
τὸν Ἰσραὴλ ἐκ πασῶν τῶν ἀνομιῶν αὐτοῦ.

Βίον ἀκηλίδωτον, ὑπομονὴν καὶ
πραότητα, καὶ ἀγάπην ἀνόθευτον,
ἐγκράτειαν ἄμετρον, παννύχιον στάσιν,
κατάνυξιν θείαν, πίστιν ἐλπίδα ἀσφαλῆ, ἐν
συμπαθείᾳ Πάτερ κτησάμενος, ὡς Ἄγγελος
ἐβίωσας, ἐπὶ τῆς γῆς μετὰ σώματος,
Ἰλαρίων μακάριε, πρεσβευτὰ τῶν ψυχῶν
ἡμῶν.

Αἰνεῖτε τὸν Κύριον, πάντα τὰ ἔθνη,
ἐπαινέσατε αὐτόν, πάντες οἱ λαοί.

Ἐπίγειος Ἄγγελος, καὶ ἐπουράνιος
ἄνθρωπος, ἐχρημάτισας Ὅσιε, πηγὴ
κατανύξεως, συμπαθείας ῥεῖθρον, πέλαγος
θαυμάτων, ἁμαρτωλῶν ἐγγυητής, ἐλαία
ὄντως Θεοῦ κατάκαρπος, ἐλαίῳ τῶν
καμάτων σου, καθιλαρύνων τὰ πρόσωπα,
τῶν πιστῶς εὐφημούντων σε, Ἰλαρίων
μακάριε.

Ὅτι ἐκραταιώθη τὸ ἔλεος αὐτοῦ ἐφ'
ἡμᾶς, καὶ ἡ ἀλήθεια τοῦ Κυρίου μένει εἰς τὸν
αἰῶνα.

Ὁ νοῦς σου λαμπόμενος, ταῖς θεϊκαῖς
ἐπιγνώσεσι, τῶν τοῦ σώματος ὑπερθεν,
παθῶν ἐχρημάτισεν, ἀμιγῆς τῶν κάτω,
φέρων χαρακτῆρας, καὶ ἐκτυπῶν ἐν
ἑαυτῷ, τὸ θεῖον κάλλος, καὶ γνωριζόμενος,
ὅλος θεοειδέστατος, τῇ συνεργείᾳ τοῦ
Πνεύματος, Ἰλαρίων Πατὴρ ἡμῶν,
Μοναζόντων ἀγλαΐσμα.

Δόξα· καὶ νῦν. **Θεοτοκίον.**

Ἦχος δ'. Ἐδωκας σημείωσιν.

Τὸ χαῦνον καὶ ἔκλυτον, Παρθενομῆτορ
Πανάμωμε, τῆς ψυχῆς μου μετὰβαλε, εἰς

ῥῶσιν καὶ δύναμιν, τοῦ φόβῳ καὶ πόθῳ,
ποιεῖν τε καὶ πράττειν, τὰ δικαιώματα
Χριστοῦ, ὅπως ἐκφύγῳ τὸ πῦρ τὸ ἄστεκτον,
καὶ κληρὸν τὸν οὐράνιον, καὶ τὴν ζωὴν
τὴν ἀπέραντον, διὰ σοῦ ἀπολήψωμαι,
εὐφραίνόμενος πάντοτε.

ΔΙΑΚΟΝΟΣ

Σοφία. Ὁρθοί.

ΑΝΑΓΝΩΣΤΗΣ

Φῶς ἱλαρὸν ἀγίας δόξης, ἀθανάτου
Πατρός, οὐρανίου, ἀγίου, μάκαρος, Ἰησοῦ
Χριστέ, ἐλθόντες ἐπὶ τὴν ἡλίου δύσιν,
ιδόντες φῶς ἐσπερινόν, ὑμνοῦμεν Πατέρα,
Υἱόν, καὶ ἅγιον Πνεῦμα Θεόν. Ἄξιόν σε ἐν
πᾶσι καιροῖς, ὑμνεῖσθαι φωναῖς αἰσίαις,
Υἱέ Θεοῦ, ζωὴν ὁ διδούς· * διὸ ὁ κόσμος σὲ
δοξάζει.

Τὰ Ἀναγνώσματα

ΙΕΡΕΥΣ

Ἐσπέρας...

Τοῦ Τριωδίου - -

ΑΝΑΓΝΩΣΤΗΣ

Προκείμενον. Ἦχος δ'.

Ψαλμὸς ΝΑ' (51).

Ἦλπισα ἐπὶ τὸ ἔλεος τοῦ Θεοῦ εἰς τὸν
αἰῶνα.

Τί ἐγκαυχᾶ ἐν κακίᾳ ὁ δυνατός;

Γενέσεως τὸ ἀνάγνωσμα.

ΙΕΡΕΥΣ

Σοφία. Πρόσχωμεν.

ΑΝΑΓΝΩΣΤΗΣ

Κεφ. Ζ', 6-9

Νῶε ἦν ἐτῶν ἑξακοσίων, καὶ ὁ
κατακλυσμὸς τοῦ ὕδατος ἐγένετο ἐπὶ τῆς
γῆς. Εἰσῆλθε δὲ Νῶε, καὶ οἱ υἱοὶ αὐτοῦ, καὶ ἡ
γυνὴ αὐτοῦ, καὶ αἱ γυναῖκες τῶν υἱῶν αὐτοῦ
μετ' αὐτοῦ εἰς τὴν κιβωτόν, διὰ τὸ ὕδωρ

τοῦ κατακλυσμοῦ. Καὶ ἀπὸ τῶν πετεινῶν
τῶν καθαρῶν, καὶ ἀπὸ τῶν πετεινῶν τῶν
μὴ καθαρῶν, καὶ ἀπὸ τῶν κτηνῶν τῶν
καθαρῶν, καὶ ἀπὸ τῶν κτηνῶν τῶν μὴ
καθαρῶν, καὶ ἀπὸ τῶν θηρίων, καὶ ἀπὸ
πάντων τῶν ἐρπόντων ἐπὶ τῆς γῆς, δύο δύο
εἰσῆλθον πρὸς Νῶε εἰς τὴν κιβωτόν, ἄρσεν
καὶ θῆλυ, καθὰ ἐνετείλατο ὁ Θεὸς τῷ Νῶε.

Προκείμενον. Ἦχος δ'.

Ψαλμὸς ΝΒ' (52).

Ἐν τῷ ἐπιστρέψαι Κύριον τὴν
αἰχμαλωσίαν τοῦ λαοῦ αὐτοῦ.

Εἶπεν ἄφρων ἐν καρδίᾳ αὐτοῦ· Οὐκ ἔστι
Θεός.

(ἐμμελῶς)

Κέλευσον.

ΙΕΡΕΥΣ

Σοφία. Ὁρθοί. Φῶς Χριστοῦ φαίνει πᾶσι.

ΑΝΑΓΝΩΣΤΗΣ

Παροιμιῶν τὸ ἀνάγνωσμα.

ΙΕΡΕΥΣ

Σοφία. Πρόσχωμεν.

ΑΝΑΓΝΩΣΤΗΣ

Κεφ. Θ', 12-18

Υἱέ, ἐὰν σοφὸς γένῃ σεαυτῷ, σοφὸς
ἔσῃ καὶ τοῖς πλησίον σου, ἐὰν δὲ κακὸς
ἀποβῆς, μόνος ἂν ἀντλήσεις τὰ κακά.
Υἱὸς πεπαιδευμένος σοφὸς ἔσται, τῷ δὲ
ἄφρονι διακόνῳ χρήσεται, ὃς ἐρείδεται ἐπὶ
ψεύδεσιν, οὗτος ποιμανεῖ ἀνέμους, ὁ δ'
αὐτὸς διώξεται ὄρνεα πετώμενα· ἀπέλιπε
γὰρ ὁδοὺς τοῦ ἑαυτοῦ ἀμπελῶνος, τοὺς δὲ
ἄξονας τοῦ ἰδίου γεωργίου πεπλάνηται.
Διαπορεύεται δὲ δι' ἀνύδρου ἐρήμου, καὶ
γῆν διατεταγμένην ἐν διψώδεσι, συνάγει
δὲ χερσὶν ἀκαρπίαν. Γυνὴ ἄφρων καὶ
θρασεῖα ἐνδεὴς ψωμοῦ γίνεται, ἢ οὐκ

ἐπίσταται αἰσχύνην, ἐκάθισεν ἐπὶ θύραις
τοῦ ἑαυτῆς οἴκου, ἐπὶ δίφρου ἐμφανῶς ἐν
πλατείαις, προσκαλουμένη τοὺς παριόντας
καὶ κατευθύνοντας ἐν ταῖς ὁδοῖς αὐτῶν.
Ὅς ἐστὶν ὑμῶν ἀφρονέστατος, ἐκκλινάτω
πρὸς με, καὶ τοῖς ἐνδεέσι φρονήσεως
παρακελεύομαι λέγουσα· Ἄρτον κρυφίων
ἡδέως ἄψασθε, καὶ ὕδατος κλοπῆς γλυκεροῦ
πίετε. Ὁ δὲ οὐκ οἶδεν, ὅτι γηγενεῖς παρ' αὐτῇ
ὄλλυνται, καὶ ἐπὶ πέταυρον Ἰαίδου συναντᾷ.
Ἀλλὰ ἀποπήδησον, μὴ χρονίσῃς ἐν τῷ τόπῳ
αὐτῆς, μηδὲ ἐπιστήσῃς τὸ σὸν ὄμμα πρὸς
αὐτήν· οὕτω γὰρ διαβήσῃ ὕδωρ ἀλλότριον,
ἀπὸ δὲ ὕδατος ἀλλοτρίου ἀπόσχου, καὶ ἀπὸ
πηγῆς ἀλλοτρίας μὴ πίης, ἵνα πολὺν ζήσης
χρόνον, προστεθήσεται δέ σοι ἔτη ζωῆς.

(Go back to the Presanctified Liturgy booklet.)